

**REGOLAMENT (UE) 2020/533 TAL-BANK ĊENTRALI EWROPEW****tal-15 ta' April 2020****dwar l-estensjoni ta' skadenzi għar-rapportar ta' informazzjoni statistika (BĊE/2020/23)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikoli 5.1 u 12.1 tiegħu,

Wara li kkunsidra r-Regolament tal-Kunsill (KE) Nru 2533/98 tat-23 ta' Novembru 1998 dwar il-ġbir ta' tagħrif statistiku mill-Bank Ċentrali Ewropew <sup>(1)</sup>, u b'mod partikolari l-Artikolu 5(1) tiegħu,

Billi:

- (1) L-obbligi ta' rapportar statistiku stipulati fir-Regolamenti rilevanti tal-Bank Ċentrali Ewropew (BĊE) jirriflettu l-htigijiet ta' *data* statistika tal-Eurosistema. Madankollu l-pandemija kurrenti tal-marda tal-coronavirus 19 (COVID-19) tista' tohloq sfida sinifikanti għall-aġenti li jirrapportaw l-istatistika.
- (2) Għaldaqstant, jista' jkun hemm il-bżonn ta' estensjoni tal-iskadenzi għal ċertu rapportar ta' informazzjoni statistika għal perijodu ta' żmien fiss. Id-deċiżjoni sabiex dan isir għandha tittiehed malajr u b'mod effiċjenti sabiex tkun effettiva.
- (3) Sabiex ikun hemm reazzjoni fil-pront għas-sitwazzjoni pandemika attwali, dan ir-Regolament għandu jidhol fis-sehh fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea,

ADOTTA DAN IR-REGOLAMENT:

*Artikolu 1***Delegazzjoni tas-setgħa biex jiġu estiżi l-iskadenzi għar-rapportar ta' informazzjoni statistika**

1. Il-Kunsill Governattiv b'dan jiddelega lill-Bord Eżekuttiv is-setgħa li jestendi l-iskadenzi għar-rapportar ta' informazzjoni statistika meħtieġa skont ir-Regolamenti tal-Bank Ċentrali Ewropew (BĊE) elenkati fl-Anness ta' dan ir-Regolament.
2. Meta tittiehed deċiżjoni biex tiġi estiża skadenza għar-rapportar ta' informazzjoni statistika, il-Bord Eżekuttiv għandu jqis:
  - (a) il-frekwenza tar-rapportar skont kull Regolament tal-BĊE elenkat fl-Anness taż dan ir-Regolament;
  - (b) l-impatt tal-firxa tal-COVID-19 fuq il-kapaċitajiet ta' rapportar u ta' assigurazzjoni tal-kwalità tad-*data* tal-aġenti li jirrapportaw u fuq il-kapaċità tal-banek ċentrali nazzjonali tal-Istati Membri li l-munita tagħhom hija l-euro (iktar il quddiem 'il-“BĊNi”) u tal-BĊE biex iwettqu l-verifika meħtieġa tal-informazzjoni statistika;
  - (c) l-urġenza tal-ġbir tad-*data* ikkonċernata għall-eżerċizzju mill-BĊE u l-BĊNi tal-kompiti tas-Sistema Ewropea ta' Banek Ċentrali (SEBC);
  - (d) il-htieġa li r-riżorsi tal-BĊE u l-BĊN jiġu ffukati fuq dawk il-ġabriet ta' *data* li huma l-aktar meħtieġa b'mod urġenti għall-eżerċizzju mill-BĊE u l-BĊNi tal-kompiti tas-SEBC.
3. Kwalunkwe deċiżjoni meħuda mill-Bord Eżekuttiv skont il-paragrafu 1 għandha tqis il-parir tal-Kumitat tal-Istatistika tas-SEBC (STC) fil-kompożizzjoni standard tiegħu. Għall-finijiet li jagħti l-parir tiegħu lill-Bord Eżekuttiv, l-STC għandu jqis il-htigijiet tal-utenti tad-*data*.
4. Estensjoni tal-iskadenzi għar-rapportar ta' informazzjoni statistika tista' tkun relatata biss mar-rapportar li jkun dovut fi jew qabel il-31 ta' Dicembru 2020.

<sup>(1)</sup> ĠU L 318, 27.11.1998, p. 8.

5. L-iskadenzi għar-rapportar ta' informazzjoni statistika ma jistgħux jiġu estiżi lil hinn mit-30 tya' Ġunju 2021
6. Il-Kunsill Governattiv għandu jiġi nnotifikat fuq bażi regolari trimestrali dwar kwalunkwe deċiżjoni meħuda mill-Bord Eżekuttiv jew mill-Membru tal-Bord Eżekuttiv mahtur skont il-paragrafu 1.
7. L-aġenti li jirapportaw ikkonċernati għandhom jiġu informati bi kwalunkwe deċiżjoni meħuda mill-Bord Eżekuttiv skont il-paragrafu 1.
8. Il-Kunsill Governattiv bil-preżenti jiddelega wkoll ill-Board Eżekuttiv is-setgħa li jestendi l-iskadenzi għat-trasmissjoni tal-informazzjoni statistika msemmija fil-paragrafu 1 mill-BĊNi lill-BĊE. Kull deċiżjoni meħuda mill-Bord Eżekuttiv taht dan il-paragrafu għandha taqbel mad-deċiżjoni rilevanti meħuda skont il-paragrafu 1.

#### *Artikolu 2*

#### **Dispożizzjoni finali**

Dan ir-Regolament għandu jidhol fis-seħħ fil-jum wara dak tal-pubblikazzjoni tiegħu fl-*Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri f'konformità mat-Trattati.

Magħmul fi Frankfurt am Main, il-15 ta' April 2020.

*Għall-Kunsill Governattiv tal-BĊE*  
*Il-President tal-BĊE*  
Christine LAGARDE

## ANNEX

**Lista ta' Regolamenti tal-BĊE**

1. Regolament (UE) Nru 1409/2013 tal-Bank Ċentrali Ewropew tat-28 ta' Novembru 2013 dwar l-istatistika tal-ħlasijiet (BĊE/2013/43) (ĠU L 352, 24.12.2013, p. 18)
  2. Regolament (UE) 2018/231 tal-Bank Ċentrali Ewropew tas-26 ta' Jannar 2018 dwar rekwiżiti ta' rappurtar statistiku għal fondi tal-pensjoni (BĊE/2018/2) (ĠU L 45, 17.2.2018, p. 3)
  3. Regolament (UE) Nru 1374/2014 tal-Bank Ċentrali Ewropew tat-28 ta' Novembru 2014 dwar rekwiżiti ta' rappurtar statistiku għal korporazzjonijiet tal-assigurazzjoni (BĊE/2014/50) (ĠU L 366, 20.12.2014, p. 36)
-